




## Трпо Онуфриевски, сто години (1917-2017) од првите семејни фотографии во фамилијата и род Спировски- Онуфриевски- Лалоши од Лешок, Македонија



Учител, Трпо поп Спиров Онуфриевски ( Лешок 1896 -1933 , Лешок, 1924 г.)

Трпо Онуфриевски завршил богословско учителско училиште во Призрен 1920 година и е првиот учен учител во Лешок. Трпо знаел многу добро руски јазик, српски и старо црковен словенски, односно тогашен македонски јазик. Трпо бил многу прогресивен учител и учениците ги учел на тетовско -лешочки дијалект, а не на српски јазик. За ова од страна на српските власти бил казнет и преместен дури до Лесковац, Србија.

Трпо контактирал со многу прогресивни личности од Тетово и Полог, а земал активно учество во изборите и бил и кандидат за пратеник.

Трпо, заедно со повеќе прогресивни лица-учители од Долни Полог, како и неколку свештени лица ( поп Трпе од Брезно, поп Спиро од Лешок, поп Ѓуго од Лешок и др.) се спротивставуваат на неканонското име на новата црква Св. Атанасие и Св. Лазар во 30-те години од минатиот век. За ова неслагање учителот Трпо бил следен од просветните и од црковните власти и добива и казна-преместување во Лесковац, а од црковните власти казнети се и татко му поп Спиро-со укор-опомена и брат му поп Ѓуго, со затвор и др.

Трпо бил многу начитан и имал богата библиотека ( црковни и други книги на српски, руски, старо словенско-македонски и бугарски јазик). Трпо иако имал краток животен век, за 37-те години живот оставил богата и плодна биографија. Биографија за дедо ми Трпо Онуфриевски напишав во мојата книга ( стр. 372- 388 – извор: ред. бр. 1).

За библиотеката на учителот Трпо Онуфриевски, може да се прочита во книгите: Лични и семејни библиотеки во Тетово и тетовско ( XIX и XX век ) од авторот Владимир Кочовски од Тетово ( стр. 48 до 51- извор: ред. бр. 19).

Посебен текст за Библиотеката на Трпо Онуфриевски напишав и Јас во мојата книга (за книгата Молитвословја ( извор: ред. бр. 15) и (стр. 751 - 759 – извор: ред. бр. 1).

Трпо бил застапник за автономна Македонија со своја управа и со свој јазик.


Учителот Трпо поп Спиров Онуфриевски е петото лице, после епископ Никанор, Лалош, поп Онуфрие (поп Онче) и поп Спиро, кое има значајно место во афирмацијата



на селото Лешок и на нашиот свештенички род Спирски- Онуфриевски -Лалошои од Лешок. \*) Види поглавие ( стр. 568 - 574 – извор: ред. бр. 1).

Трпо Онуфриевски е значаен, како за Лешок, така и за Полог, бидејќи бил еден од најпрогресивните учени лица од Долни Полог.

Дедо ми Трпо Онуфриевски е заслужен што ни остави во наследство, прва куќа во Лешок, која е градена по проект, со многу модерна градба во градски и европски стил, со чардак, внатрешна кујна, функционални спални, вградена електрична инсталација, со лустери, со бетонски скали, вградени дрвени прозорци со дупло стакло, современи дрвени врати со заклучување, современи подрумски простории и остава, во кои се влгувал одвнатре и однадвор, потоа современ внатрешен тоалет, септичка јама и др. , а во фасадата на куќата е вградена годината на изгрдаба ( 1932 ) и вградени иницијали од првите букви Т и Ц од брачните другари ( Трпо и Цвета).



Иницијали од првите бикви Т и Ц ( Трпо и Цвета) и 1932 год., вградени во фасадата во куќата, Лешок

Дедо Трпо ни остави во наследство и многу вредни стари фамилијарни фотографии, во кои е облечен со облеку од **А ла Турка** до **А ла Франка**, како и други фотографии и ние потомците горди сме што можеме во 2017 година да славиме значаен јубилеј 100 години од првите фамилијарни фотографии во нашата фамилија и род Спирски - Онуфриевски -Лалошои, односно и првите фамилијарни фотографии во Лешок.

Во продолжение ќе ги набројам десетте ( 10 ) позначајни стари семејни фотографии, кои ги остави Трпо поп Спиров Онуфриевски од Лешок и тоа:

**Прва** и најстара фотографија на лица од Лешок е фотографијата од 1915 година, во која е сликан дедо ми Трпо Онуфриевски во машка носија во стилот **А ла Турка**.

**Втора** стара фотографија на лица од Лешок е фотографијата од 1916 година на која се насликани дедо ми Трпо Онуфриевски заедно со Симче Момировски и со еден војник кој мене ми е непознат, кои се сликани како бугарски војници во Првата светска војна.

**Трета** стара фотографија е фамилијарната фотографија од свадбата на дедо ми Трпо и баба ми Цвета Онуфриевски од Лешок во јули 1917 година, на која се сликани заедно со браќата Ѓиго, Андро и Никче. Интересно е што на свадбата односно на оваа фотографија дедо Трпо е облежен во свечена машка носија со елек и со многу гајтани и дека на главата ја носи војничката капа. Со војнички капи се и брат му Никче и Ѓоко, кој е син од брат му поп Ѓиго.

**Четврта** стара фамилијарна фотографија е фотографијата од јули 1917 година од свадбата на дедо ми Трпо и баба ми Цвета, која е девојка од родот Петкои односно



Ациини од Непроштено. На фотографијата е сликана баба ми Цвета во невестинска носија, заедно со неколку девојки во селска носија.



(фото: Стојан Сп. Иговски, баба Цвета- невеста со девојки во носија на свадбата од 21 јули 1917 г. со дедо Трпо Онуфриевски )

(photo: Stojan Sp. Igovski, baba Cveta- nevesta so devojki vo nosija na svadbata od 21 juli 1917 g. so dedo Trpo Onufrievski )

**Пета** стара фотографија е заедничката фотографија на дедо ми Трпо и баба ми Цвета Онуфриевски облечени во носија **А ла Франка**, во 1920 година.

**Шеста** стара фотографија е фотографијата на која се сликани дедо ми Трпо заедно со игуменот Сава и учителите од Лешок, 1924 година.

**Седма** стара фотографија е фотографијата од 1924 година на која се сликани група учители од тетовско, заедно со игуменот Сава во Лешочкиот манастир.

**Осма** стара фотографија е фотографија од 1924 година, во која се насликани баба Цвета и дедо Трпо, заедно со братот на баба, ашикот Гавро Димушевски од Непроштено, за кого испеана и песната Танец се игра сред село ( стр.670 – 683 -извор: ред. бр.1 )

**Девета** фотографија е фотографијата од 1928 година, во која е насликан учителот Трпо Онуфриевски, заедно со учениците од Отуње, облечени во носии.

**Десета** фотографија е фотографијата од 1924 година во која дедо Трпо е сликан кога бил на лечење во Врњачка бања.



Од оставината на дедо ми Трпо има уште неколку стари фотографии, од кои некои се оштетени и истите се наоѓаат кај наследниците од двата сина Живко и Слободан Спирски.


Оригиналот од некои од фотографиите од 1915, 1916 и 1917 година и од други години, од дедо ми Трпо се наоѓаат во мојата лична архива.

Значи, оваа 2017 година се навршуваат 100 години од првата фамилијарна фотографија (1917 год.) во Лешок, односно оваа 2017 година имаме 100 годишен јубилеј на фотографијата во Лешок и во мојата фамилија и род Спирски и од тие причини му ја посветувам оваа книга на дедо ми Трпо Онуфриевски, заедно со фотографот Спасо Милосавлевски, како и на Илија Јастревски и Столе Богдановски од Лешок.

Во продолжение од текстот ќе го дадам животниот пат на дедо ми Трпо Онуфриевски со некои податоци, обогатено со фотографии и документи, а ги внесувам и неговите потомци со кратки податоци и фотографии, со цел да се заокружи неговата биографија и родот и фамилија Лалошои- Онуфриевски- Спирски од Лешок.

Треба да се запише дека фотографиите на дедо ми Трпо имаат посебна важност и вредност, бидејќи на позадината на секоја фотографија дедо Трпо запишува со прекрасен ракопис со перодршка со мастило. На секоја слика секогаш запишува датум, месец и година кога се снимани, опис на лицата, местото каде се снимани и на крај и негов потпис. Неколку од фотографиите се врамени во убави дрвени рамки.

Трпо Онуфриевски е роден на 12 јуни 1896 година-по стариот календар во Лешок Срез Горно Полошки, Округ Тетовски.



(Трпо Онуфриевски-првиот учител од Лешок, 1896 – 1933, Лешок, фото,1915 год. )  
(Trpo Onufrievski-prviot ucitel od Lesok, 1896 – 1933, Lesok, phpto,1915 )



(Цвета Петруш Онуфриевска 1896-1985, Лешок, фото, 1938 год. )  
(Cveta Petrus Onufrievska 1896-1985, Lesok, phpto,1938 )



Според Изводот од книгата на венчаните од 20 / III ( 2-IV-) 1926 година издаден од храмот Св. Никола во црквата Жилечка, Трпо Онуфриевски/иќ венчан е на 21 (4 -VIII ) јули 1917 година со Цвета Петрушева од Непроштено, а венчани се во црквата Св. Богородица во Лешок.

На Трпо мајка му е Менуша од родот Качои од Лешок, а татко му е Спиро Онуфриевски, свештеник, роден 1858 година во Лешок од родот Лалошои. На Трпо дедо му бил јереј Онуфрие ( поп Онче), а баба Детелина Петковска. Поп Онуфрие ( поп Онче) бил спомагател за обнова на црквата Св. Богородица во Лешок, која е заштитничка на родот Лалошои ( извор: ред. бр. 46), а бил еден од ктиторите на црквата Св. Никола во Теарце ( стр. 280- извор: ред. бр. 51 ).

На баба ми Цвета мајка и се викала Румена и дојдена од Брезно од родот Милевци, односно Зафирови, а татко и бил Петруш Димовски, земјоделец од родот Петкои односно Ациини од Непроштено ( види го мојот текст на стр. 812 -824 – извор: ред. бр. 1). Венчавањето на Трпо и Цвета го извршил свештеникот Глигорие поп Спиоров Онуфриевски, кој бил и најстар син на поп Спиро и брат на дедо ми Трпо. Инаку, Менуша и Спиро имале четири сина: Глигорие, роден 1884, Трпо, 1896 и близнаците Андро и Никче, родени 1900 год. и син Драган роден 1906 год, кој умира како дете.

Во венчаницата како кум е потпишан Самоил Атанасовски, земјоделец од Слатина, кој го посинува Ѓоро Божиновски од родот Цојој од Лешок. Ѓоро има два сина Косте и Борко и една ќерка Олга, кои ни се стари кумови. На татко ми му припаднало да ни биде кум синот Косте Атанасовски, кој работеше како келнер во Угостителскиот објект-кафана Нов Живот на Плоштадот во Тетово. Косте има две ќерки. Едната ќерка се вика Розе и работи на интерно во Медицинскиот центар Тетово, како лекар, додека втората ќерка се вика Валентина и мажена е во Беловиште.

Во бракот дедо ми Трпо и баба ми Цвета Онуфриевски имаат 4 деца: Ратка, Живко, Олга и Слободан. Двете ќерки Ратка и Олга умираат како деца, а синовите Живко и Слободан доживуваат длабока старост. Татко ми Живко Спирски живее 82 години, а чичко ми Слободан Спирски, живее 86 години.



Живко Т. Спирски (1924-2007)  
Zivko T. Spiroski (1924-2007)



Олга Т.Онуфриевска-1928  
Olga T.Onufrievska-1928



Слободан Т. Спирски (1929-2015)  
Slobodan T. Spiroski (1929-2015)

Трпо и Цвета Онуфриевски имаат 5 внуци: Митко, Милица, Мирко, Радмила и Борчо, потоа 11 правнуци: Огнен, Искра, Наум, Горан, Игор, Ели, Иво, Зоран, Маја, Марко и Марија, а до март 2020 година имаат 16 чукун внуциња: Луна, Стефан, Давид, Славица, Јаков, Марија, Димитар, Гала, Евгенија, Елена, Стефан, Јана и др.



Портрети \* ) на 5-те внуци на Цвета и Трпо Онуфриевски:



Милица -1944  
Milica -1944

Мирко-1948  
Mirko-1948

Митко-1949  
Mitko-1949

Рада-1950  
Rada-1950

Борчо 1954-2017  
Borco 1954-2017

Значи, до денес, март 2018 година Трпо и Цвета Онуфриевски имаат вкупно 33 потомци: 4 деца, 5 внуци, 11 правнуци и 16 чукун внучиња.

Трпо и Цвета имаат 33 потомци, од кои 16 се со завршена Висока школска спрема.

Портрети \* ) на правнуците (11) на Цвета и Трпо Онуфриевски:



Огнен -1982  
Ognen -1982

Искра-1984  
Iskra-1984

Марко-1988  
Marko-1988

Марија-1991  
Marija-1991

Маја-1973  
Maja-1973

Зоран-1971  
Zoran-1971



Наум -1967  
Naum -1967

Горан-1973  
Goran-1973

Ели-1978  
Eli-1978

Иво-1978  
Ivo-1978

Игор-1972  
Igor-1972

\*) Повеќе за портретите на моите претци и моите потомци, може да се погледне во поглавието 15.3 од Мојата книга ( стр. 575 - 600 – извор: ред. бр. 1 ).

Во натамошниот текст, ќе се задржам на одредени биографски податоци и животниот пат на дедо Трпо и на моментите кога се фотографирал, со мои објаснувања.

Подетално за Трпо и Цвета Онуфриевски и нивните потомци пишувам во поднасловите: 7, 10, 11, 12, 15, 16, 17, 18, 19, 20, 21, 22, 23, 24, 25, 26 и 27 во Мојата книга: Поповската фамилија и род Спирски ( Онуфриевски -Лалошои... од Лешок, кој може да се погледне на Веб сајтот: [www.spiroski.com.mk](http://www.spiroski.com.mk) ( извор: ред. бр. 1 ).